

اعوذ باللہ من الشیطن الرجیم • بسم اللہ الرحمن الرحیم •
يَسْأَلُونَكَ عَنِ الْخَمْرِ وَالْمَيْسِرِ. (البقرہ)

الخمر:

السابق:

ہم بہت کچھ پڑھ کر معلوم کرتے رہتے ہیں۔ بہت کچھ سن کر۔ اور بہت کچھ دیکھ کر۔ ہماری عقل بہت کچھ سوچتی اور نتائج پیدا کرتی رہتی ہے۔ ہمیں چاہئے کہ، حصول علم کا ذریعہ کوئی سنا بھی ہو، پرکھ اور جانچ کو اپنی عادت بنالیں، پھر جو کچھ دین حق، ’اسلام‘ کی کسوٹی پر پورا اترے اسے قبول بھی کریں اور عمل بھی۔
مضمون زیر نظر سے مطالعہ میں آنے والے خصوصی الفاظ کے معانی و مطالب کا تعارف حاصل کرنا قاری کے ذہن کو قبول کرنے کیلئے تیار کرے گا اور وہ خود کو رو بہ عمل لانے پر باسانی آمادہ ہونگے۔

خصوصی الفاظ، معانی و مطالب:

نص: ما سيق الكلام لاجله: [مقصد کلام]۔ قطعاً: ما يمنعك عن الشك والريب [شک و انکار سے مانع]

دلالت: کسی چیز کی طرف رہنمائی۔ استدلال: دلیل پکڑنا، نتیجہ نکالنا۔
دلیل: جس سے رشد و ہدایت ملے۔ ثبوت: ثابت کرنا، {واقعی ہے/واقعی نہیں ہے}۔
صریح: واضح، لفظوں میں موجود / معنی بین طور پر عیاں۔

انصاب: کھڑی کی جانے والی چیزیں، بت جن کیے لئے قربانی دی جائے۔
الاثم: گناہ، جرم۔ ازلام: فال کے تیرا پانے۔
رجس: وہ گند جس سے گھن آئے۔ شیطان: سرکش، شرارت پسند۔
اجتناب: ہٹانا، بالکل دور رہنا۔ انتہاء: بالکل رک جانا، آخری حد۔
فلاح: کامیابی، خوشحالی، نجات۔

صحابی: وہ مسلمان جسے رسول اللہ ﷺ سے باریابی حاصل ہوئی (۲ پکی ۶۳ سالہ زندگی میں)
خمر: انگوری شراب، چھپانا، بغض رکھنا، غافل کرنا۔

علۃ مشترکہ: قرآن / حدیث میں، کسی چیز کے حکم کی وہ وجہ جو کسی اور چیز میں بھی پائی جائے۔
قیاس: آئے ہوئے کے مطابق کسی دوسری چیز کا حکم بوجہ علۃ مشترکہ۔

عرضِ ذوقِ قدر:

عظیم ترین کام خود کی پہچان۔ (مَنْ عَرَفَ نَفْسَهُ فَقَدْ عَرَفَ رَبَّهُ هُوَ فَاحْبَبْتُ أَنْ أُعْرِفَ كَيْ تَعْمِلَ بِهِ)۔
یہ کارنامہ انسان نے کر دکھایا۔ (فَحَمَلَهَا الْإِنْسَانُ)۔ اسکا اعتراف ہے ایک طرف اسکی کمزوریاں (خُلِقَ الْإِنْسَانُ ضَعِيفًا) دوسری طرف اسکیلئے اظہارِ محبت (أَنَّهُ كَانَ ظَلُومًا جَهُولًا)۔ مگر یہ بھی حقیقت ہے کہ اسکے بدترین دشمن کی سازشوں کی طرف نظر کر کے یوں کہا اِنَّ الشَّيْطَانَ لَكُمْ عَدُوٌّ (جو اس کیلئے بہترین تنبیہ ہے) مگر حقیقی مالک (خَلَقَ الْإِنْسَانَ) نے اسکا ہاتھ اُسکے ہاتھ میں دیدیا، جسکے ہاتھ کو اپنا ہاتھ قرار دیا (يَا أَيُّهَا الَّذِينَ آمَنُوا اتَّقُوا اللَّهَ فَوْقَ كُلِّ شَيْءٍ فَإِنَّ اللَّهَ هُوَ مَوْلَاكُمْ)۔ (تو دشمن کو زمین چٹا کر اسپر غالب آیا) (كَمْ مِنْ فِئَةٍ قَلِيلَةٍ غَلَبَتْ فِئَةً كَثِيرَةً بِإِذْنِ اللَّهِ) تو دشمن خاک بہر ہوا (نَكَصَ عَلَى عَقَبَيْهِ)۔

اُس یٰ اللہ ﷻ نے اسپر کلام اللہ کا شامیانہ نثار دیا (قد تَرَكْتُ فِيكُمْ) اِنْ اعتصمتم به لن تضلوا کتاب اللہ)، اسکے گرد اپنی گفتار کی قانا طیس (يُعَلِّمُكُمُ) و... ما لَمْ تَكُونُوا تَعْلَمُونَ) اور اسکے آگے اپنے بے داغ کردار کا سراج منیر رکھ کر کہا: اتَّبِعُونِي! (قد لبثت فيكم عُمُرًا مِّن قَبْلِهِ)۔ یوں یہ مشیتِ خاک (خَلَقَ الْإِنْسَانَ مِنْ طِينٍ) پیر و صاحبِ لولاک (مَنْ يُطِيعِ الرَّسُولَ فَقَدْ أَطَاعَ اللَّهَ) بن کر نجمِ الہدیٰ (اصحابی کالنجوم...) بنا، جسکی لو آج بھی سوء منزل راہ دکھا رہی ہے (أُولَٰئِكَ الَّذِينَ هَدَى اللَّهُ فَبِهُدَاهُمُ اقْتَدِهْ) اور بیانِ نعمانؓ (رُبَّ مَبْلَغٍ أَوْعَىٰ مِنَ السَّمْعِ) پیشواِ اصلِ ایمان (..أُولَى الْأَمْرِ مِنْكُمْ) تھا کہ وہ امامِ محبوبانِ الہ (يُحِبُّكُمْ اللَّهُ) و تلمیذِ مقررِ بانِ خاتمِ الانبیاء (أُولَٰئِكَ الْمُقَرَّبُونَ) جو سابقونِ اہل دارالانعماء (فی جَنَّاتِ النَّعِيمِ) محافظِ مفاہیم وراثتِ رسولِ اللہ (اعلموا ورثة الانبياء) و وضاحتِ کلام اللہ، احادیثِ رسولِ الہ ہے کمزور انسان کی کمزوریاں (خَلَقَكُمْ مِنْ ضَعْفٍ) اسکے اللہ کی یاوریاں (أَيُّدُكُمْ بِنَصْرِهِ) بشارتوں کی، پھر برسات (فَبَشِّرْ عِبَادِ) الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ (اور غیر مختلِتم نعم والی جنات) ہی دارالقرار)۔ انسان کی سعیِ مشکور (كَانَ سَعْيُكُمْ مَشْكُورًا) اور رب کی طرف سے شرابِ طہور (وَسَقَاهُمْ رَبُّهُمْ شَرَابًا طَهُورًا)

یہ سب ہمیں اپنے اندر جھانکنے (حاسبُونا قبل أن نحاسبوا۔ الحلیث) [پکڑے جانے سے پہلے ہی

اپنے حال پر غور کر لو! [اور دوسروں کیلئے کچھ کرنے (وَتَوَصَّوْا بِالْحَقِّ وَتَوَاصَّوْا بِالصَّبْرِ)] پر اُکساتی ہے لہذا اس کمزوری پر، جو نعمتِ خداوندی ”شرابِ طہور“ سے محرومی (مَنْ شَرِبَ دَرَمَ اللّٰهِ فَاِنَّ الْآخِرَةَ)

ص-۳) کا سبب بن سکتی ہے۔ یہ پیش کش بہت قابلِ توجہ ہے۔
پینا اور پلانا:

ایمان لانے سے پہلے اکثر لوگ پیتے تھے کوئی عیب نہ عار۔ سوائے چند کے جن میں ابو بکر الصدیق الاکبر عبید اللہ بن عثمان، امام ذوالنورین عثمان بن عفان اور العباس بن مرداس رضی اللہ عنہم مشہور ہیں۔ انہی کا قول ہے: مَا لَنَا بِأَخَذِ جَهْلِي بِيَدٍ فَادْخُلْ جَوْفِي، وَلَا أَرْضِي أَنْ أَصْبِحَ سَيِّدَ قَوْمٍ وَأَمْسَى سَفِيهًا [میں ایسا جاہل نہیں کہ اپنے ہاتھ سے خمر اپنے پیٹ میں ڈالوں، اور نہ مجھے یہ پسند ہے کہ میں اوقاتِ صبح میں سردارِ قوم (عقلاء) ہوؤں اور شام ہوتے ہوتے احمق بن چکا ہوؤں۔]

مکی زندگی کے دوران یہ آیت نازل ہوئی تھی: ”وَمَنْ شَرِبَ الْخَمْلَ وَالْأَغْنَابَ تَخْذَنْ مِنْهُ سَكْرًا وَرِزْقًا حَنًا“ وکان المسلمون یشرّبونہا وہی حلال لہم (تفسیر کبیر) [انگور اور کھجور جیسے پھلوں سے تم لوگ تیار کرتے ہو غشی لانے والا مشروب اور عمدہ چیزیں (کھانے پینے کی) مسلمان وہ نشہ آور مشروب پیا کرتے تھے کیوں کہ وہ انکے لئے حلال تھا۔]

مسلمانوں کے لئے مسکرا اور رزقِ حلال میں کیا حرج تھا اور کیا رکاوٹ۔ جب انکے اللہ تعالیٰ نے حلال رکھا تو کون روکنے والا؟ سوائے اسکے کہ بعد البحرۃ الی المدینہ، ایک دن حضرت عبدالرحمن بن عوف رضی اللہ عنہ نے چند صحابہ کی دعوت کی۔ چنانچہ تفسیر کبیر میں ہے: ان جماعۃ من افاضل الصحابۃ، صنع لہم عبدالرحمن بن عوف رضی اللہ عنہ طعاماً وشراباً حین کانت الخمر مباحاً لہم۔ فاکلوا وشرّبوا۔ فلما شملوا جاء وقت صلی المغرب فقدموا احدہم لیصلی بہم۔ فقرأ۔ اعبد ما تعبدون وَاَنْتُمْ عَابِدُونَ مَا اَعْبُدُ۔ فنزلت ہذہ الآیۃ ای لا تقرّوا الصلوۃ... [بڑے رتبہ والے صحابہ کی ایک جماعت کے لئے حضرت ابن عوف نے کھانے پینے کا اہتمام کیا۔ اس زمانہ میں خمر جائز تھی۔ کھاپی کر مخمور ہو گئے تو نماز مغرب کا وقت ہو گیا۔ امامت کیلئے اپنے میں سے ایک کو آگے بڑھایا اسے نماز میں، اعبد ما تعبدون وَاَنْتُمْ عَابِدُونَ مَا اَعْبُدُ پڑھ دیا۔ تو اس پر آیت... لا تقرّوا الصلوۃ... نازل ہوئی۔

تفسیر خازن میں ہے: ”حتی تعلموا ما تقولون“ سبب نزول ہذہ الآیۃ ماروی عن علی بن ابی طالب رضی اللہ عنہ قال: صنع لنا ابن عوف طعاماً۔ فدعانا، فاكلنا وشرّبنا خمرًا، قبل تحریم الخمر۔ فاخذت منا، و حضرت الصلوۃ فقدمونی

فقرت قلباً ایہا الکافرون۔ اعبداً متعبدون۔ ونحن نعبد ما تعبدون فجلت۔ فنزلت۔ لا تقربوا الصلوة وانتم سکرى حتى تعلموا ما تقولون۔ (ترمذی وقال حسن غریب) واخرج ابوداؤد ولفظه: ان رجلاً من الانصار دعاه وابن عوف فسقاها قبل ان تحرم۔ فحضرت الصلوة فآہم علی فی المغرب۔ فقرأ قل یا ایہا الکافرون فجلط فیہا۔ فنزلت الایۃ۔ لا تقربوا الصلوة۔ (خلاصۃ الکلام: [کھانا، پینا ہوا، خمار کی حالت میں نماز کی امامت سیدنا علی نے کی اور قرآن میں خلط ہوا جس پر آیت آئی کہ نشہ میں نماز منع کی گئی] اور ابوداؤد میں ہے کہ انصاری کی دعوت کھا کر نماز مغرب کی امامت کرتے ہوئے حضرت علی اعبداً متعبدون۔ ونحن نعبد ما تعبدون پڑھ گئے تو لا تقربوا الصلوة نازل ہوئی لکھا: انما کان قبل تحریم الخمر۔

اس موضوع پر تفسیر روح المعانی نے دو روایتیں درج کیں اور قرائت میں خلط کا ذکر کرتے ہوئے امیر المؤمنین علی المرتضیٰ کا نام لکھا۔ اور تفسیر نعیمی نے بھی ایسا ہی کیا ہے۔

حرمت کے تدریجی مراحل:

حرمتِ خمر کے بارہ میں حضرت امام احمد بن حنبل، حضرت امام ابوداؤد، حضرت امام ترمذی اور حضرت امام ابن حاتم (رضی اللہ عنہم) نے فرمایا: حضور خاتم الانبیاء معصوم عن الذنب والاثم والخطا سیدنا محمد رسول اللہ احمد آخر الانبیاء صلی اللہ علیہ وآلہ وصحبہ نجوم الہدی وبارک وسلم کے عہد نزول الوحی من السماء میں لوگ اپنی روزمرہ زندگی میں ہر طرح کی شراب بے دھڑک استعمال کرتے تھے۔ کیوں کہ قرآن نے فرمایا: مِنْ ثَمَرَاتِ النَّخِيلِ وَالْأَعْنَابِ تَتَّخِذُونَ مِنْهُ سَكَرًا وَرِزْقًا حَسَنًا [کھجور اور انگور سے تم منشیات اور رزق حسن حاصل کرتے ہو] اس زمانہ تک منشیات کی ممانعت و حرمت نہیں ہوئی تھی۔

اُس زندگی میں بعض ایسے واقعات پیش آئے جنہوں نے حضرت عمر جیسے فطین شخصیت (محدثِ ملتِ احمد مصطفیٰ) کو چونکا دیا۔ انہوں نے ملاحظہ فرمایا کہ لوگ شراب و جو کے سبب بے عقلی کا عنوانِ نالائم لاتے تھے۔ یوں ایک طرف تو انکی سبکی ہوتی، دوسری طرف مال بھی ضائع ہوتا۔ تو حضرت عمر، زیر چند دیگر صحابہ رسول اللہ ﷺ سے اس کے بارہ میں بات کرنے آئے۔ اسپر یَسْأَلُونَكَ عَنِ الْخَمْرِ وَالْمَيْسِرِ... نازل ہوئی آیت میں بتایا کہ لوگوں کیلئے آمیں بڑا نقصان اور بہت سے مفادات ہیں۔ ساتھ ہی فرمایا: اِنَّهُمْ هُمَا اكْبَرُ مِنْ نَفْعِهِمَا، انکا نقصان، انکے فائدہ سے بڑا ہے۔ (گناہ بھی نقصان ہی ہوتا ہے۔) امام رازی نے لکھا: فشر بہا قوم و تر کہا آخرون [تو اس میں کچھ شغل رہے کچھ غافل]۔ پھر جب نماز کے واقعات پیش آئے تو

اوقات الصلوٰۃ میں نشہ آور کے ترک پر ذہن کو آمادہ کیا اور فرمایا: ... لَا تَقْرَبُوا الصَّلَاةَ وَأَنْتُمْ سُكَارَاءُ...
[حالت نشہ میں نماز سے دور رہو۔]

ایک باریوں ہوا کہ حضرت عثمان بن مالک نے چند صحابہ کی دعوت کی۔ اس دوران فضیلتِ مہاجرین و فضیلتِ انصار پر بحث ہو گئی۔ جس میں جوش پیدا ہوا، غماریتِ رز کے سبب حضرت عبدالرحمان کے زخم آئے یہ بات بارگہ نبوت میں پہنچی۔ اس موقع پر حضرت عمرؓ نے پھر دعاً مانگی: اَللّٰهُمَّ بَيْنَ لَنَا فِي الْخَمْرِ بَيِّنَاتٌ شَافِيَةً! [اے اللہ، خمر سے متعلق ہمیں واضح و کافی ارشاد سے سرفراز فرما] آپکی دعاً نے بارگہِ الہ شرف قبول پایا اور کلام اللہ العظیم نے نزول فرمایا: يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ... رِجْسٌ مِنْ عَمَلِ الشَّيْطَانِ فَاجْتَنِبُوهُ... ان آیتوں کے نزول پر حضرت عمرؓ نے عرض کیا: انتہینا یا رب تو دیگر صحابہ بھی بولے: اَللّٰهُمَّ قَدْ اهْتَبَيْنَا۔ اس حدیث کو متعدد ائمہ عہدِ تفسیر و فقہ نے روایت کیا: جن میں امام احمد، ابو داؤد، ترمذی، ابن حاتم امام رازی، خازن، ابن کثیر، حکیم الامت احمد یار (رحمہم اللہ تعالیٰ شامل ہیں۔)

المائدہ والی آیتوں کے نزول پر حضرت عمرؓ بولے: اے خمر! تجھے میسر (جوا) انصاب (بت) اور ازلام (شرکیہ تیر بازی برائے قمار) سے جوڑا گیا ہے، تو دفع ہو جا۔ اسپر لوگوں نے شراب بالکل ترک کر دی۔
(ابن منذر عن سعید، تفسیر درمنثور)

حضرت بریدہؓ نے کہا: میں مجلسِ شراب سے اٹھ کر حضرت رسول اللہ ﷺ میں پہنچا تو حرمتِ شراب کی آیت آچکی تھی۔ میں نے واپس جا کر اہل مجلس کو وہ آیت سنائی۔ انہوں نے صر حیاں اُندھا دیں اور کہا: اے رب ہمارے! ہم رک گئے۔ (تفسیر درمنثور بطبری، المائدہ: ۹۰، ۹۱) {اللّٰهُمَّ: صَدَقَ رَسُوْلُ اللّٰهِ!}

منشیات کی مذمت۔

حضرت امام قتادہ تابعی نے کہا، غزوہ احزاب کے بعد المائدہ میں شراب حرام قرار پائی۔ شراب لوگوں کو بے وقوف بناتی ہے۔ (عقل کو تباہ کرتی ہے)، مال ضائع کرتی ہے، ذکر اللہ خصوصاً نماز سے دور کرتی ہے۔ حضرت علی بن محمد اسکی ذم میں لکھتے ہیں: قُلْ فِيْهِمَا (اے فی الخمر و المیسر) اَنْتُمْ كَبِيْرٌ (ای وزیر عظیم)۔ و قُلْ اِنَّ الْخَمْرَ عَدُوٌّ لِّلْعَقْلِ۔ فاذا غلبت علی عقل الانسان، ارتكب کل التبیح۔ [کہہ ان میں (یعنی خمر و قمار میں) گناہ ہے بہت بڑا۔ کہاوت ہے کہ منشیات عقل کی دشمن ہیں۔ جب یہ عقل انسانی پر چھا جاتی ہے، تو وہ ہر گری ہوئی حرکت کر گزرتا ہے۔ (الغازن)]

روایت ہے کہ ایک نکو کار شخص کو شراب پلائی گئی پھر اُسے زنا جیسا ذلیل گناہ کیا، قتل جیسا بڑا جرم بھی۔
لہذا یہ برائیوں کی ماں (جڑ) قرار پائی، اس سے بچو! (ابن کثیر)

اجتمع الامّة علی تحریم الخمر واثنتی عشر شار بہا وینفسق بذالک مع اعتقاد تحریمہا۔ فان استحل کفر بذلک ووجب قتله۔ [عقل کو اندھا کرنے والی (یہ نمر کا ترجمہ ہے۔) کے حرام ہونے پر اجماع امت ہے۔ اور اس پر بھی کہ شرابی کو حد لگے گی، اس کو حرام مانے تو فاسق ورنہ کافر (مرتد) قرار پائیگا اور واجب القتل ہوگا۔] (الخازن)
{فاسق کی مسلم معاشرہ میں کوئی عزت نہیں۔ وہ بطور گواہ مردود، بطور امام ناقابل قبول، اسے از خود سلام کرنا ممنوع، اس سے اخوة کا اظہار مکروہ ہے۔ اس پر آئین کی دفعہ ۶۲ و ۶۳ لگے گی}

حضرت عبد اللہ بن عمرؓ نے فرمایا: یہ آیت توریت شریف میں بھی ہے۔ اللہ تعالیٰ نے حق کو اس لئے نازل کیا تا کہ باطل کو مٹا دے۔ آلات موسیقی ہر قسم کے، سارے ناجائز قرار دئے۔ اللہ الکریم اپنی عزت کی قسم کے ساتھ فرماتے ہیں: نشہ والی کے حرام قرار پانے کے بعد، جو اسے پہنکا میں اسے روز قیامت پیسا رکھوں گا۔ اور جو اس سے بچے، اسے شراب طہور (جنتی شربت) پلاؤنگا۔ (ابن کثیر اردو)

اسی میں ہے: جس نے نشہ کے سبب ایک بھی نماز ترک کی اس سے (گویا کہ) دنیا کی کل بھلائی چھن گئی۔ اب اللہ حق حاصل ہے کہ اُسے طینۃ الخبال (جہنمیوں کی ٹھوڑی گندگی) پلائے۔ الحدیث۔

ایک اور حدیث میں ہے: جس نے شراب پی، پھر توبہ نہ کی، وہ آخرت میں محروم رہیگا۔ (ابن کثیر)
علی بن محمدؓ نے لکھا: لما نزل اللہ تعالیٰ، ... لا تَحْرِمُوا طَبِیَّاتٍ مَّا حَلَّلَ اللہُ لَکُمْ... وَکُلُوا مِمَّا رَزَقَکُمُ اللہُ حَلَالًا طَبِیًّا۔ وکانت الخمر والمیسر مما یتطاب عندہم، بین اللہ فی ہذہ الآیۃ الخمر والمیسر غیر داخلی جملة الطبیات المحللات بل ہما من الجملة المحرمات۔ مِنْ عَمَلِ الشَّیْطَانِ یعنی من تزیینہ و اغوائہ و دعائہ ایاکم ایہا... فَاجْتَنِبُوا یعنی کوئو اجاباً منہ لَعَلَّکُمْ تُفْلِحُونَ... [یہ آیتیں تب آئیں جب نشہ اور جو انکو پسند تھا۔ تو انہیں بتایا گیا کہ یہ حلال چیزیں نہیں بلکہ حرام ہیں۔ ناپاک شیطانی عمل ہیں۔ یعنی اسکی پرکشش بنائی ہوئی، اس کے گمراہ کن ہتھکنڈوں میں سے، جن کی طرف وہ تمہیں بلاتا ہے، ان سے کنارہ کش ہو جاؤ۔ اس طرح سارے امتحانات حیوۃ الدنیا میں کامیاب ہو جاؤ گے۔]

الرازی نے لکھا: مِنْ عَمَلِ الشَّیْطَانِ اِنَّ الشَّیْطَانَ نَجَسٌ خَبِیْثٌ لَّانْہُ کَافِرٌ وَاکَا فَرَجَسٌ لِقَوْلِہُ تَعَالٰی: اِنَّمَا الْمَشْرِکُونَ نَجَسٌ... وَالْحَبِیْثُ لَا یَدْعُو اِلَّا اِلَى الْحَبِیْثِ وَالْحَبِیْثَاتِ خَبِیْثٌ۔ فالمراد من تلک الاضافۃ المبالغۃ فی کمال قبہ وقال

انہ تعالیٰ لما وصف ہذہ الاربعۃ بہذین الوصفین قال فاجتنبواہ ای کونوا اجاباً منہ۔ [من عمل الشیطن، کیونکہ شیطن ناپاک اور گندہ ہے کیونکہ وہ کافر ہے۔ اور کافر کا نجس ہونے کا قرآن نے بتایا: انما المشرکون نجس؛ اور گندہ تو گندے کی طرف ہی بلا یگا، الخبیثات الخبیثین!۔ اسکی بڑی خباثت کا ذکر کیا۔ اور فرمایا: رک جاؤ!] (الکبیر)

حرمتِ شراب پر کئی طرح سے زور دیا گیا (!) اسے بت پرستی سے ملایا گیا ہے، (!!) اسے رجز یعنی گندی ناپاکی کہا (!!!) اسے عملِ شیطان کہا جو ساری خرابیوں کا سرچشمہ ہے۔ (V!) اس سے بچنے کا حکم دیا۔ (V) فلاح کا تعلق اس سے بچنے سے جوڑا گیا۔ (VI!) اس سے دنیا و آخرت کا خراب ہونا، بتایا گیا؛ کہ آپس کی دشمنی اور اللہ و رسولؐ سے ترکِ تعلق، آخرت کی بربادی ہے۔ (حقانی)

الاحادیث النبویہ:

منشیات کی حرمت پر بہت ساری حدیثیں وارد ہوئی ہیں۔ جب کوئی مسلم انکا مطالعہ کریگا اسکے دل میں اللہ کا ڈر اور رسول اللہؐ سے حیا پیدا ہوگا۔ اور وہ اپنی عاقبت کی فکر کریگا۔ اس طرح یقیناً اسکا ایمان منشیات کے ترک پر اسے مجبور کریگا۔ ہدایت و اصلاح کیلئے چند احادیث درج ذیل ہیں۔

(۱) سمع عبد الرحمن بن عثمان بن عفان رضی اللہ عنہما، قال: اجتنبوا الخمر فانہا ام الخبائث... فانہا واللہ لا یجتمع الا یمان وادمان الخمر لا یوشک ان یخرج احدہما صاحبہ۔ [دور رہو شراب سے، اسلئے کہ وہ بڑی برائیوں کی جڑ (ماں) ہے۔ قسم بخدا حقیقت حال یہ ہے کہ ایمان اور روز کی شراب نوشی ایک ساتھ نہیں ہوتے۔ جلد ہی ان میں سے ایک، دوسرے کو نکال باہر کرتا ہے۔ (نسائی شریف)]

(۲) الشارب لم یقبل منہ صلوٰۃ سبعا واذامات فیہا مات کافر۔ [شراب نوش کی سات دن کی نماز قبول نہیں اگر اسی میں مرا تو کافر مرا۔] دوسری حدیث میں ۴۰ دن کی نماز آئی ہے۔

(۳) عن ام سلمۃ قالت رضی اللہ عنہا: نہی رسول اللہ ﷺ عن مسکر و مفتر۔ (سنن) [بے عقل کرنے والی (نشہ آور) اور بے حواس کرنے والی (سُن کرنے والی) سے اللہ کے رسول نے رک جانے کا حکم دیا۔]

(۴) عن عائشۃ الخمری رضی اللہ عنہا، ان رسول اللہ ﷺ سئل عن المتع۔ قال: کل شراب اسکر فہو حرام۔ [رسول اللہ ﷺ سے کھجور کے شربت بارہ دریافت کیا گیا تو فرمایا: جب نشہ لانے والا ہو تو حرام ہوگا۔] (کھجور وغیرہ کا ذلال خواہ آگ پر بھی پکایا ہوا ہو، جب تک نشہ آور نہیں نبیز کہلاتا ہے۔ جب نشہ آور ہو تو حرام ہوتا ہے۔

(۵) سأل (رجل) النبی ﷺ عن شراب یشربونہ بارضہم من الذرۃ۔ فقال کل مسکر حرام۔ وان علی اللہ عہداً

لمن يشرب المسكر ان يسقيه من طينة الخبال۔... قال: عرق اهل النار۔

(۶) ابو حنیفہ رضی اللہ عنہ عن علقمہ وحماد عن عبد اللہ بن بریدہ عن ابیہ، رضی اللہ عنہم عن النبی ﷺ قال: لا تشر بوا مسکراً [حضرت امام اعظم ابو حنیفہ نے روایت کی..... رسول مکرم ﷺ نے فرمایا نشہ لانے والی مت پیو۔ مسند امام اعظم (۷) ابو حنیفہ عن ابی عون محمد الشافعی... عن ابن عباس رضی اللہ عنہم، قال: جرّ مت الخمر قليلاً وكثيراً، والسکر من کل شراب۔ [حرام ہوئی انگوری شراب خواہ تھوڑی یا زیادہ، اور ہر نشہ آور شراب] (نشہ کے ساتھ مقید فرمایا) (۸) ترجمہ: انگوری شراب بذات خود حرام ہے۔ اور نشہ آور مشروب کی نشہ آور مقدار۔ (معجم کبیر: ج ۱۰) {حدیث ۷ میں صفت نشہ آور اور ۸ میں مقدار نشہ آور بتائی گئی ہے۔}

(۹) عن انس رضی اللہ عنہ، عن رسول اللہ ﷺ فی الخمر عشرة: عاصراً، معتصراً، شارباً، ساقياً، حامهاً، الحمولۃ الیہا، بالنعیا، مجنباعها، واهبها، آکل ثمنها۔ (ترمذی) [رسول اللہ ﷺ نے انگوری شراب بارے دس پر لعنت کی نچوڑنے، نچڑوانے والے، پینے والے، پلانے والے، اٹھانے والے، جسکی طرف یجائی جائے، بیچنے والے، بکوانے والے، کسی کو مفت دینے والے پر اور اسکی قیمت کھانے والے پر۔

{ملعون: ہر بھلائی، خیر و خوبی سے محروم اور غیظ و غضب کا نشانہ۔}

(۱۰) عن دہلم الخیر ی قال: قلت یا رسول اللہ! انا بارض باردۃ ونعاج فیہا عملاً شدیداً۔ وانا تخذ شراباً من لہذا الخمر تنقو بی علی اعمالنا وبرد بلادنا قال صل یسکر؟ قلت نعم قال فاجتنبوا قللت ان الناس غیر تارکیہ۔ قال ان لم ترکواہ، ”قاتلوہم“۔ (ابوداؤد) [حضرت دہلم کہتے ہیں میں نے عرض کی، یا رسول اللہ، ہم سخت سرد علاقہ کے رہنے والے ہیں۔ سخت موسمی حالات میں محنت کرنے والے ہیں، ہم گندم سے شراب بناتے ہیں۔ اس سے اپنے کام کاج میں اور موسمی حالات سے نمٹنے میں تقویت حاصل کرتے ہیں۔ پوچھا، آیا وہ خمار لاتی ہے؟ کہا جی ہاں۔ تو فرمایا: اس سے دور رہو۔ میں نے عرض کی۔ لوگ اسے ترک نہ کریں گے۔ تو فرمایا: اگر ترک نہ کریں تو ان سے لڑو؛ (جنگ کرو!)

(۱۱) عن ابن عباس رضی اللہ عنہما قال، قال رسول اللہ ﷺ: من الخمر، ان مات لقی اللہ تعالیٰ کعابد الوثن۔ [ہمیشہ کاشرا بی مرے پیچھے اللہ عزوجل سے بت پرست کی حیثیت میں ملے گا۔ (بخاری فی التاریخ) (۱۲) قال رسول اللہ ﷺ: شراب الخمر کعابد الوثن۔ (البرار وابن ماجہ) و فی الاخری، شراب الخمر کعابد لہات و العزّی۔ [شرابی، بت پرست کی مانند ہے۔]

(۱۳) فرمایا رسول اللہ ﷺ نے: فرمایا اللہ عز وجل نے: میری عزت کی قسم، جو بندہ شراب کا ایک گھونٹ بھی پیئے گا، اسے اتنی ہی پیپ پلاؤنگا۔ اور جو میرے ڈر سے چھوڑ دے، اسے حوضِ قدس سے پلاؤنگا۔ (احمد)

{ علی العموم خمر سے مراد نشہ لانے والی چیزیں ہوتی ہیں۔ }

(۱۴) ابو حنیفہ... رضی اللہ عنہم۔ عن النبی ﷺ قال: إنَّ اللہَ حَرَّمَ عَلَیْکُم الخمرَ والمیسرَ والمزمارَ والکوبةَ [بیشک اللہ پاک نے تم پر خمر، میسر، آلاتِ موسیقی، اور ڈھول، طبلہ، سارنگی وغیرہ کو حرام قرار دیا۔ (مسند امام اعظم)

یہ تو براہِ راست احادیثِ نبویہ ذکر کی گئیں۔ اب فقہ سے اسکا حکم ذکر کیا جاتا ہے۔

الفقہ :

للامام الاعظم ابی حنیفہ رضی اللہ عنہ۔

تحقیق: کوئی کلمہ جس معنی کیلئے وضع کیا گیا ہو وہ معنی لغوی کہلاتا ہے۔ یعنی اہل زبان کے ہاں اس لفظ کا معنی۔ اور جو اسم کسی چیز کیلئے وضع کیا گیا ہو، اس چیز کیلئے اس اسم کا استعمال 'حقیقت' کہلاتا ہے ورنہ مجاز و اصطلاح۔ چنانچہ کلمہ 'خمر' کا لغوی معنی شروع میں گزرا۔ کلمہ خمر جس چیز کے لئے وضع کیا گیا تھا وہ تھی انگوری شراب نہ کہ ہر شراب۔ کیوں کہ دوسری چیزوں سے بنی شرابوں کے الگ نام ہیں۔ جن میں سے چند کا ذکر احادیثِ مذکورہ میں آیا۔ البتہ، شہد سے بنی، المیز، غلہ سے اور البقیع، تازہ کھجور یا کشمش سے۔

خمر کے علاوہ شرابوں کو عرب، لفظ شراب سے تعبیر کرتے تھے۔ مذکورہ حدیثوں سے معلوم ہوا کہ البتہ و المیز رکھ کر انکا حکم دریافت کیا گیا، جبکہ قرآن کریم میں فرمایا تھا، انما الخمر.. اس وجہ سے عرب کے ذہن میں دوسری اقسام شراب کا خیال آیا۔ گر خمر ہر شراب کو کہا جاتا ہوتا تو یہ سوال پیدا ہی نہ ہوتا غور کریں کہ سوال کے جواب میں 'مُسکر'، یعنی نشہ پیدا کرنے والی کا ذکر آیا۔ لہذا 'خمر' اور چیز ہے، اور دوسری شرابیں چیز دیگر۔

جب یہ حقیقت سامنے آچکی تو ظاہر ہے کہ 'خمر' کا حکم دیگر منشیات سے جدا ہونا چاہئے۔ اسی لئے حضرت سیدنا امامُ الائمۃ الامامُ الاعظم ابو حنیفہ حضرت نعمان بن ثابت سید اصحاب الرائے رضی اللہ عنہما نے ہر ایک کے احکام مفصلاً سکھائے۔ جنکا ذکر آ رہا ہے۔

حکیم الامت حضرت احمد یار نعیمیؒ نے لکھا: (البقرة: ۲۱۹) عرب میں صرف انگوری شراب کو خمر کہتے ہیں دیگر منشیات کو شراب۔ اسی لئے انگوری شراب کی حرمت قطعی ہے۔ اور باقی اشر بہ کی ظنی۔ انگوری شراب

بہر حال اور بالاتفاق حرام ہے۔ خواہ نشہ دے نہ دے، حرام ہے۔ دیگر کی حرمت مختلف فیہ۔

امام راغبؒ نے لکھا: الخمر سُمیت لكونها خامة للعقل۔ وهو عند بعض الناس اسم لكل مسكر، وعند بعضهم اسم للمتعذر من العيب والتمر لما روى عنه ﷺ: ”الخمر من هاتين الشجرتين النخلة والعنب [عقل کو ڈھانپ لینے کے سبب اسکا نام خمر ہے۔ اسکا یہ نام بعض علماء کے نزدیک ہر نشہ آور کیلئے ہے۔ اور بعض کے نزدیک صرف اس کا نام الخمر ہے جو انگور اور خرما (چھو ہارا) سے حاصل کی جائے۔ ایسا ان کے نزدیک اسلئے ہے کہ آپ ﷺ سے مروی ہے: الخمر ان دو درختوں سے بنتی ہے، جو انگور اور کھجور ہیں۔ (المفردات)]

اب غور کرنے سے یہ سامنے آتا ہے کہ جن علماء نے ہر منشی کو خمر سمجھا انہوں نے اُن میں عقل کو بری طرح متاثر کرنے کا معنی دیکھا تو مجاز اہر مسکر کو خمر کہا۔ یعنی خمر کا حکم سب پر نافذ فرمایا۔ (اسپر دلیل امام راغب کی اپنی تحریر ”سُمیت لكونها“ لکھنا ہے۔) اور جنہوں نے صرف انگوری اور کھجوری کو الخمر کہا انہوں نے وضع لغوی کو لیا۔ جسکی تائید مندرجہ بالا حدیث سے ہوئی۔

الخمر عند الامام الاعظم ابی حنیفۃ رضی اللہ تعالیٰ عنہ۔

الخمر عند الامام ابی حنیفۃ رضی اللہ عنہ التی من ماء العنب، اذا غلی واشتد ی وقذف بالذبد۔... ثم اطلاق الخمر علی ما ذکر مجاز عندنا وهو معروف عند اهل اللغت (روح المعانی) [امام ابو حنیفہ کے نزدیک الخمر انگوری شراب ہے انگور کا نچوڑ جب جوش مارے، اور اسمیں تیزی آئے، اور جھاگ ابھرے۔... (۳۳) مرحاہاء تکمیل ہیں۔]

سیدنا امام اعظم کے مطابق خمر کا لفظ لغت میں صرف اسی شراب کیلئے موضوع ہے جو انگور سے بنی ہو۔ پھر مشارکت صفہ ستر العقل کے سبب دیگر شرابیں، حکماً اسکے تحت لائی گئیں حدیث میں ہے انّ الرسول ﷺ سئل عن البتخ، فقال: کل شراب اسکر فهو حرام۔ (حتف) ونبی رسول اللہ ﷺ عن مسکر و مفترہ، وکل مسکر فهو حرام رسول پاک کا دیگر اثر یہ کہ لفظ خمر سے ذکر فرما شرعی طور پر حقیقی اطلاق ہے۔ اسکی مثال کلمات، صلوة، زکوٰۃ، صوم ہیں۔ انکا جو شرعی معنی لیا گیا ہے وہ شرعاً حقیقی معنی ہے نہ کہ لغت حقیقی۔ اس طرح لغوی معنی شرع میں مجازی ہو جائے گا۔ (روح المعانی سے مستفاد)

احکام الفقہیۃ الخفیہ۔

رسول اللہ ﷺ نے فرمایا: جو خمر پیئے اسے کوڑے مارو۔ پھر بھی پیئے، پھر مارو، پھر پیئے، پھر مارو، اگر پھر پیئے تو اسے قتل کرو! (ترمذی عن معاویہ: ص ۲۲۸، نور محمد، کراچی)

نبی اللہ ﷺ نے شاب النمر کو اسی کوڑے مروائے۔ (ابن ابی شیبہ، ج: ۷)

نبی اللہ ﷺ نے شرابی کیلئے فرمایا، اسے اسی کوڑے مارو! (شرح معانی الآثار:)

مذہب الامام الاعظم:

۱۔

خمر حرام قطعی ہے اور باقی ساری حرام ظنی ہیں۔ خمر کے علاوہ دوسری شراب اگر کوئی پیئے گا اور اسے نشہ ہوگا تو اسپر حد لگائی جائیگی۔ یہ حد شرعی لگانا لازمی ہوگا۔ (ہدایہ و شامی)

خمر کا ایک قطرہ اگر کوئی پیئے تو اسپر حد لگانا ضروری ہوگا {خواہ نشہ ہو خواہ نہ ہو} (ہدایہ شریفہ)
فتویٰ یہ ہے کہ ہر نشہ لانے والی پتلی (سیال یعنی بہہ جانے والی) چیز مثلاً انگوری شراب (النمر)، ہٹاڑی یا کچھ بھی کہلاتی ہو، کسی بھی چیز سے بنائی جاتی ہو، مطلقاً حرام ہے۔ اس کا ایک قطرہ بھی جائز نہیں (ملخصاً عن شامی)
خمر نجاست غلیظہ ہے۔ یعنی قطرہ بھر بھی ناپاک کر دیگا اور اسکے پینے والے کو بطور حد شرعی اسی کوڑے لگیں گے
..... یحذّر شرابھا (ای النمر) وان لم یسکر منها [خمر نوش کو ۸ کوڑے لگیں گے خواہ اسے خمر سے نشہ نہ بھی ہوا ہو۔] (تفسیرات احمدیہ۔ از حضرت احمد سرہندی رحمہ اللہ۔)

روی عن علی رضی اللہ عنہ فی حرمت النمر: ”لو وقعت قطر تہا فی بر فہیئت مکا نہا منارۃ، لم اؤذن علیہا۔ لو وقعت فی بحر شتم جفت، فبنت فیہ الکلاء لم اراعہا۔“ [المولیٰ الاعلیٰ المرتضیٰ رضی اللہ عنہ سے: اگر کسی کوئیں میں خمر کا قطرہ گرے اور پھر اسپر مینار بنا دیا جائے، اسپر چڑھ کر ازاں بھی نہ دوں گا۔ اگر کسی آبنائے میں گرے، سو کھنے پر وہاں گھاس اُگے، میں وہاں جانور بھی نہ چراؤں۔] (تُخْت من احمدیہ)

بھنگ، اُفیون وغیرہا منشیات بھی حرام ہیں۔ بھنگ میں ۱۲۰ خرابیاں ہیں۔ اور اُفیون کے عادی کا خاتمہ خراب ہوتا ہے۔ تمباکو کو حقہ سے نشہ کرنا بھی حرام ہے۔ جب تک مُنہ سے بو آئے مسجد جانا، اللہ کا نام لینا، قرآن و حدیث و فقہ پڑھنا سب منع ہے۔ منشیات کے نفع سب درحقیقت نقصان ہیں اور ان سے فائدہ اٹھانا پیسہ کمانا اور کمایا ہوا سب کچھ حرام ہے۔ (کتب الفقہ)

مسلمان عاقل، بالغ، ناطق (سمجھ والا) غیر مضطر بلا اکراہ شرعی خمر کا ایک قطرہ بھی پیئے، اسپر حد قائم کی جائے گی (اسے اسی کوڑے مارے جائیں گے) جبکہ اسے خمر کا حرام ہونا معلوم ہو۔ خمر کے علاوہ اور شرابیں

پینے سے حد اس وقت لگے گی جب نشہ چڑھا ہو۔ مگر حد لگائی اس وقت جائے گی جب نشہ اتر چکا ہو (بہار شریعت)
 خمر کو حلال ماننے والا کافر ہو جاتا ہے۔ دوسری شرابوں کا یہ حکم نہیں۔ (تفاسیر و فقہ)

حد لگانے کا انداز۔

الحديث: ابو حنيفة عن يحيى عن ابن مسعود رضي الله عنهم قال: انا ه رجل باين ارج له نشوان قد ذهب عقله فامر به فبس حتى اذا صح وافاق عن السكر دعا بالسوط فقطع شمرته ثم رقه ودعا جلاداً فقال اجلده على جلده وارفع يدك في جلدك ولا تبد اضبيغك (مسند امام اعظم) امام ابو حنيفة مکی سے، وہ ابن مسعود سے روایت کرتے ہیں کہ ان کے پاس ایک شخص اپنے بھتیجہ کو دھت حال میں لایا۔ جو بد مست تھا۔ آپ نے اسے قید کرنے کا حکم دیا۔ اس کا نشہ اترنے پر آپ نے ایک ٹہنی منگائی۔ اسکی گرہیں صاف کر کے اسے پتلا کیا۔ پھر حد مارنے والے کو بلا کر اسے سمجھاتے ہوئے کہا۔ اسکی کمر پر سوئیاں (۸۰ درے) مارو۔ مارتے وقت اپنے ہاتھ صرف اتنے بلند کرو کہ تمہاری بغل نہ کھلے۔ (یعنی ہاتھ زیادہ اونچا نہ اٹھے) [

{مرد کو حد لگاتے وقت کھڑا رکھیں گے اور اسکی کمر پر سے کپڑا ہٹا دیں گے۔ مگر عورت کو بغیر کپڑا ہٹائے بٹھا کر حد لگائی جائے گی۔}

الامام الاعظم نعمان الكوفي رضي الله عنه واحد امام ہیں جنہوں نے صحابۃ الرسول ﷺ ورضی اللہ عنہم اجمعین کی زیارت و صحبت سے تابعی ہونے کا شرف پایا۔ اور صحابی رسول حضرت ابو اوفیٰؓ سے حدیث الرسول، من یرد اللہ بہ خیر لفقہہ فی الدین۔ کا سماع کر کے روایت کی۔ آپؓ سے جب پوچھا گیا تھا کہ آپکے علم کی بنیاد کیا ہے تو آپ نے فرمایا تھا، حضرت امیر المؤمنین عمر الفاروق، حضرت امیر المؤمنین علی المرتضیٰ، حضرت امیر العلماء ابن مسعود، حضرت علقمہ، اسود، ابراہیم الخثعمی اور حماد بن سلیمان رضی اللہ عنہم ہیں۔ یہ سب اپنے زمانہ میں علماء علوم و فنون کے امام اور صراط مستقیم کے اعلا م تھے۔ یہی وجہ ہے کہ آپکے زمانہ کے اور بعد کے زمانوں کے جملہ علماء حق نے آپ کو امام اعظم تسلیم کیا۔ آپ نے روایت فرمایا: ابو حنیفۃ عن ابی عون محمد الثقفی عن عبد اللہ بن شداد عن ابن عباس، رضی اللہ عنہم، انه قال: حرمت الخمر قليلها وكثيرها والسكر من كل شراب۔ (مسند امام اعظم من الامام الحارثي)

شراب: کسی بھی چیز کا پانی (رس) سڑا لے کر نشہ لاوے، وہ تھوڑا اور بہت، حرام ہے اور نجس بھی۔ باقی جو

چیز کہ نشہ لاوے اور سڑی نہ ہو، وہ نجس نہیں لیکن حرام ہے۔ (موضح القرآن)

قرآنی جملہ: **فَهَلْ أَنْتُمْ مُنْتَهُوْنَ** [تو تم باز آتے ہو؟] سے پتہ چلا کہ برائیوں سے بچنا قدرتِ انسانی میں ہے۔ لہذا بچنے والے کے لئے ثواب ہے۔ اللہ جل شانہ کا ارشاد ہے: **وَمَنْ خَافَ مَقَامَ رَبِّهِ جَنَّاتٍ** [جو رب کے حضور حاضری سے ڈرا (اور نافرمانی سے بچا) اسکے لئے (جنتوں میں) سے دو جنتیں (بطور اجر) ہیں] عقل جسے قبیح قرار دے، انسان اس سے بچنا پسند کرتا ہے۔ اللہ العتّٰان نے اس موضوع پر انسان کی عقل کے سامنے ان امور کی قباحت رکھ دی تو اب بچنا نہ صرف شرعی امر ہوا بلکہ تقاضاً عقل بھی۔ اطاعت، صحابہ کرام کی سرشت میں تھی کہ فہل انتم منتھون سنتے ہی پکار اٹھے، قد انتہینا یا رب! قد انتہینا۔ اور شرابی برتن پٹخ دے، مٹکے توڑ دے، مشکیزے پھاڑ ڈالے، صر حیاں پھینک دیں اور ہاتھ جھاڑ کر صدا دی: اہم قد انتہینا!

کلام اللہ العظیم: **”وَاطِيعُوا اللَّهَ وَاطِيعُوا الرَّسُولَ وَاحْذَرُوا“**، ای اُحدروا عن مخالفتہما فی ہذہ الکالیف (تفسیر کبیر) [اللہ کی مان لو اور رسول اللہ کی مان جاؤ اور ڈر کر بچو انکی مخالفت کرنے سے]۔ یعنی اب جو انکی بات پر عمل نہیں کرتا وہ عملاً ان دونوں کا مخالف ہوا۔

آگے ہے: **”فَإِنْ تَوَلَّيْتُمْ فَإِنَّمَا عَلَىٰ رَسُولِنَا الْبَلَاغُ الْمُبِينُ“**، یعنی ان تو لیتم فالحجة قد قامت علیکم والرسول قد خرج عن عہدۃ التبلیغ... فاما ما رآؤکم من عقاب من خالف ہذا التکلیف واعرض عنہ فذا لکم الی اللہ۔ (؎) [پھر اگر تم نے منہ پھیر لیا تو یقین کرو ہمارے رسول کی ذمہ داری ظاہر و باہر طور پر حکم پہنچانا تھا... یعنی اگر تم نے حکم نہ مانا تو حجۃ تمہارے خلاف قائم ہو چکی اور ہمارا رسول برئ الذمہ ہو چکا... اسکے بعد اس حکم کے خلاف کرنے والے پر اور اعراض عن الفرض کرنے والے پر پکڑ ہوگی جو منسوب الی اللہ ہوگی (جسکا کوئی کچھ نہیں بگاڑ سکتا) اور جو سزا رسول اللہ دیں گے اسکا الزام انپر نہ ہوگا۔ اور جو عذاب آخرت میں پاؤ گے اسکا قصور و ار خود کو پاؤ گے۔ لہذا، بچو! بچو! بچو!]

النبید والنقیع: ذائقہ والی خشک چیز کو کچھ دیر کیلئے پانی میں بھگو کر رکھ دیتے ہیں۔ انکا ذائقہ پانی کو لذت آمیز بنا دیتا ہے۔ یہ شربت نہ نشہ لاتا ہے، نہ ہی مستی پیدا کرتا ہے۔ اس سے عقل پر مار نہیں پڑتی البتہ پینے والے کو تھوڑا سرور آ جائے تو مقصود حاصل ہو جاتا ہے۔ یہ شربت منشیات سے نہیں۔ پسندیدہ اور تسکین بخش مشروب ہے جو تہرید و تسکین کا سبب ہے۔ کبھی اسے آگ پر بھی رکھا جاتا ہے تا کہ کچھ پختہ ہو جائے۔

تفسیر روح المعانی میں ہے: **نبید الذبیب والتمر** اذ اطح کل واحد منہما طبعہ حلال.. وعلیٰ حلتہ وقع الاجماع

{واہل البدع والضلّال، انما لا مدخل لہم فی الاجماع}

ابو حنیفہ عن حماد عن ابراہیم عن علقمہ، قال: رأیت ابن مسعود وهو یأکل الطعام ثم دعا بنیذ فشرب، فقلت
رحمک اللہ تشرّب النبیذ والامۃ تقتدی بک؟ فقال ابن مسعود: رأیت رسول اللہ ﷺ یشرّب النبیذ۔ ولولا انی
رأیتہ یشرّب، ما شربتہ۔ من امام اعظم) [ابن مسعود نے کھانا کھا کر بنیذ پی۔ معترض سے فرمایا اگر نبی مکرم ﷺ کو
بنیذ پیتا نہ دیکھا ہوتا تو میں نہ پیتا]

عن عائشہ رضی اللہ عنہا قالت: کتنا نہذ لرسول اللہ ﷺ فی سقا یوقا اعلاہ ولہ عزلا، نہذہ غدوۃ فیشر بہ عشاء و
نہذہ عشاء فیشر بہ غدوۃ۔ (مسلم) [ام المؤمنین سیدہ عائشہ رسول اللہ کے لئے دن چڑھے بنیذ بننے کیلئے رکھ
دیتی تھیں، جو آپ ﷺ شام کو پی لیتے اور شام کو رکھتیں جو صبح کو نوش فرماتے۔
اگر کبھی بنیذ نشہ آور ہو جائے تو اسکا استعمال حرام ہے۔ (بعض للمعات)

احادیث میں ہر نشہ آور کیلئے لفظ خمر کے استعمال کا سبب یہ ہے کہ جو شراب خمار لاتی ہو، اس وجہ سے حکم خمر رکھتی
ہے کہ خمار آور ہے، لہذا حرام ہے۔

اس سے امام اعظم نے یہ مسئلہ معلوم کیا کہ جو لفظ لغت خمر ہے وہ از نص قرآن حرام ہے۔ مگر جولغۃ خمر نہیں، وہ
بھی نشہ آور ہو جانے پر حرام ہو جائیگی۔ جس حدیث میں شراب کی مقدار قلیل و کثیر کی حرمت آئی ہے، وہ
حدیث ضعیف و ناقابل قبول ہے۔ (شرح مسلم از شیخ سعیدی، ج: ۶)

حدیث، من یرد اللہ بہ خیرا... کتنی عمدہ بات ہے کہ جو شخص بشارت رسول ہے، دعاء علی ہے، محبوب محمد الباقر
ہے، واجب العزۃ عند الصادق الجعفر ہے اسے صحابی رسول نے ایسی حدیث سکھائی جو اس شخص معظم کیلئے
ثریا کی بلندیوں سے بھی بلند تر مقام بنانے کا سبق ہے گویا کہ یہ ہادی حق آخر الانبیاء علیہ التحیۃ والثناء کا پیغام
جو بطور امانت صحابی رسول نے سنبھال کر اپنے سینہ میں محفوظ رکھا، اور جب حقدار پہنچا، امانت اسکے سپرد کر دی

اللہ اکبر کبیر، والحمد للہ کثیر، وسبحان اللہ بکرۃ واصلیا۔

جس حدیث میں بنیذ کی ممانعت آئی ہے، وہ دو میوؤں کو ایک ساتھ بھگونے پر نہی مکرہ است تنزیہیہ ہے۔
روح المعانی کی عبارت اسمیں صریح ہے: اذا طُح کل واحد منہما۔ [جب پکایا جائے ان میں سے ہر ایک کو]
ہذا ما عندی والعلم عند اللہ وعند من اعطاه اللہ۔

مُحَمَّدٌ رَاسُ الْوَسِيلَةِ رَحِمَةُ اللَّهِ فِي الْعُدَّةِ وَالْمَعَادِ بِمُحَمَّدٍ قَسَمِ الْعُلُومِ وَالْخَيْرَاتِ ﷺ

المیسر (القمار)

جوا، سٹھا، بانڈز، بیمہ۔

السابق:

ہر مخلوق کا خالق صرف اللہ وحدہ لا شریک لہ۔ بلا شریک غیر اپنے اذن سے سب کو موجود کرنے والا ہر چیز کا جاننے والا۔ اسکے نفع و نقصان کا خلق کرنے والا بھی اور متعین کرنے والا بھی۔ اسے حق ہے کہ جو چاہے فیصلہ فرمائے۔ وہ اچھا ہے، ساری قابل تعریف صفتوں والا۔ اسنے جس چیز کو حلال قرار دیا، درست کیا؛ اور حرام قرار دیا درست کیا۔ ہماری عقل کا دخل ہونہ ہو، ہم سمجھ سکیں یا نہ۔ بندہ کو بندگی سے تعلق ہوتا ہے، نہ کہ کیوں؟ اور کیسے سے؟ وہ حکیم ہے، جو فرمایا حکیمانہ فرمایا۔ نہ عبث نہ لغو۔ نہ ظلم نہ باطل۔ نفع و نقصان ہمارا ہے وہ ذات منزہ، ارفع، اعلیٰ ہے ہر اس امر سے جو اسکے لائق نہ ہو۔ اس میں مخلوق سے مشابہت کی طرف ذہن کو لیجانا ممنوع عقلی و شرعی ہے۔

توجہ:

مانی الضمیر کے اظہار کا، ہماری نسبت سے زریعہ الفاظ ہیں جو الی المعنی اور وہ موصول الی المطلوب ہے۔ لہذا الفاظ کی پہچان اور انکے معانی کا علم ضروری ہے تاکہ متکلم کی مراد جان سکیں۔
الفاظ اور معانی:

آیت: عبرت، آدمی کا اپنا وجود اور القرآن الکریم کا متعین حصہ۔ (منجد)

” : هِيَ الْعَلَامَةُ الظَاهِرَةُ وَكُلُّ جُمْلَةٍ مِنَ الْقُرْآنِ دَالَّةٌ عَلَى حُكْمٍ أَيْ (المفردات)

{قرآن مجید کی ہر آیت معجزہ ہے جو اوروں کو متعدد جہتوں سے عاجز کرتی ہے۔ قرآن کی آیت اس بات پر علامت ہے کہ جس کا یہ کلام ہے، اسے مکمل حق حاصل ہے کہ بندوں کیلئے جو چاہے فرمان جاری کرے۔} زمانہ جاہلیت: نزول اسلام سے قبل کا زمانہ جب لوگ جو چاہتے، گھڑ لیتے تھے اور اسے عقیدہ و شریعت قرار دیتے تھے۔

شرط: مضبوط کرنا، باندھنا، (المنجد)۔

الشرط کل حکم معلوم بتعلق بامر یقع بوقوعہ۔ (مفردات) [معلوم شدہ فیصلہ۔ جسکے واقع ہونے کا تعلق ایک اور چیز کے واقع ہونے سے ہو] (شرط قبول کرنے والا بندھ جاتا ہے یعنی پابند ہو جاتا ہے) خطر: شرط لگانا، مال شرط پر رکھنا۔ (منجد)۔ یعنی شرط لگانا۔

رهن: شرط بدنا، گروی رکھنا، کسی شے کی بندش، روک۔ {شرط لگانا = شرط بدنا}

میسر: (سہل الحصول)، جوا، تیروں سے، ذبح شدہ جانور پر جوا کھیلنا۔ (مفردات، منجد)

قمار: جوا، بازی لگانا، جوا کے کھیل میں کسی کا دوسرے پر غالب آنا، کسی کا مال ہتھیانا، ہر وہ کھیل جس میں یہ شرط لگائی جائے کہ غالب آنے والا (جیتنے والا) مغلوب ہونے والے (ہارنے والے) کی کوئی چیز لیلیگا القمار: ہر وہ کام (کھیل) جس میں یہ شرط ہو کہ مغلوب کی کوئی چیز غالب کو دیدی جائیگی (اتعریفات) اثم: ناجائز کام، گناہ، جرم، خطا، جوا، شراب۔ {مذکورہ آیت میں جو لفظ اثم آیا ہے، حکیم الامت نے اسکا ترجمہ نقصان کیا ہے۔ گناہ بھی نقصان ہی ہوتا ہے۔}

حکیم: شے کی حقیقت، اسکا نفع و نقصان جاننے والا۔

ممنوع عقلی: ممنوع بالذات ہوتا ہے۔ یعنی وہ امر جسکا وجود محال ہو۔ جیسے اللہ سبحانہ سے صدور فعل کذب، اوٹھنا، نیند اور مرنا۔ اسکا کسی کی اولاد یا باپ اماں ہونا وغیرہ۔ اسکا تعلق عجز سے جوڑنا جہالت و حماقت ہے۔ ”المیسر“ اور اقوال مفسرین وفقہاء رضی اللہ عنہم۔

حضرت عبداللہ بن عباس: (صحابی، مفسر، محدث، فقیہ، مناظر اور حبر امت) نے المیسر کو جوا کہا۔

عمر: (صحابی، محدث، فقیہ اور عمل بالسنہ میں مشہور)

امام مجاہد: (تابعی کبیر، مفسر و فقیہ وقاری)

امام فخر الرزی: المیسر ہو قمار ہم فی الجزور (کبیر) [المیسر، عرب کا اونٹ کے گوشت کو جوا کے تیروں سے تقسیم کرنا المیسر کہا گیا۔]

قال ابن عباس: کان الرجل فی الجاہلیت یخاطر علی اہلہ و مالہ فایہما قمر صاحبہ، ذہب باہلہ و مالہ۔ خاذن اسکے بارہ میں علامہ سیوطی نے اور ضیاء الامہ محمد کرم شاہ نے لکھا: آدمی زمانہ جاہلیت میں اپنے اہل و عیال کو دواؤ پر لگاتا، جوا میں شریک لوگوں میں سے جو غالب آتا وہ دوسرے کا مال و عیال لیجاتا۔ مفسر عبدالحق حقانی: جوا، جس میں دو طرفہ شرط ہو۔

حکیم الامت: خیال رہے کہ دو طرفہ مالی ہارجیت جوا ہے۔ لہذا تاش، شطرنج، لاٹری، ہزد شیر، بچوں کا تیروں پیسوں اور پانسوں وغیرہ سے کھیلنا جبکہ دو طرفہ مال کی شرط ہو اور سٹھ سب جوا ہیں اور حرام۔

حضرت امام جصاص: اہل علم کا قمار کے عدم جواز میں کوئی اختلاف نہیں۔ اور باہم شرط لگانا قمار ہے۔ ابن عباس کا قول ہے: آپس میں شرط لگانا قمار ہے۔ (احکام القرآن، ج: ۱)

محمد شفیع (مفتی دیوبند):... جیسے آجکل بہت سی قسمیں لاٹری کے طریقہ پر بازاروں میں جاری ہیں اس طرح کی قرع اندازی قمار یعنی جوا ہے، جواز روئے قرآن کریم حرام ہے۔ (معارف، المائدہ: ۹۱، ۹۰)

جائز قرع اندازی:

[۱] یہ ہے کہ ایک چیز کے، مثلاً، چار حصہ دار مساوی ملک والے ہوں۔ اس چیز کے مساوی حصے کر کے ان مالکوں کو ان کا حصہ بزریہ قرع اندازی دیا جائے [۲] اگر چند حقدار ملکر اپنے میں سے کسی ایک کو اپنی طرف سے کچھ دینا چاہیں اور اس کا انتخاب بزریہ قرع کریں۔

مزید وضاحت اور احکام شریعت۔

جوا کی تعریف: آپس میں شرط لگانا قمار (جوا) ہے۔ (ابن عباس، امام جصاص۔)

شراب اور جوا کے بارہ میں کئی آیتیں اتریں۔ ہر ایک میں ان کی برائی مذکور ہے۔ آخر میں المائدہ اتری کہ صاف حرام ہو گئے۔ جو چیز نشہ لاوے سب حرام ہے۔ شرط (دو طرفہ) بدنامی چیز پر جس میں ہارجیت ہو، وہ محض حرام ہے۔ ایک طرف کی شرط حرام نہیں۔ باقی جو کھیل کہ ان میں شرط بدنی رواج ہے اگر بغیر شرط ہو تو جوا نہ ہوا۔ لیکن شیطان اس بہانہ سے اللہ کی یاد خصوصاً نماز سے روکتا ہے، سو حرام ہے۔ (حضرت عبدالقادر دہلوی کی موضح، پ: ۷۰۔)

حضرت خازن: انا حکم آیت، فالمراد بہ جمیع انواع القمار فکل شیء فیہ قمار فھومن المیسر روی عن ابن سیرین ومجاہد وعطاء کل شیء فیہ خطر یعنی الرہن، فھومن المیسر۔ حتی لعب الصبیان بالجوز الکعب۔ واما النرد، فمحرم اللعب بہ۔ سواء تخطر ام لا۔ ویدل علی تحریمہ ماروی عن بریدۃ: ان رسول اللہ ﷺ قال: من لعب بالنرد شیر فکانما صنع یدہ فی دم خنزیر۔ (مسلم) وعن ابی موسیٰ: قال رسول اللہ ﷺ: من لعب بالنرد او بالنرد شیر فقد عصی اللہ ورسولہ۔ (ابوداؤد) وعن علیؑ قال: النرد والشطرنج من المیسر۔ فذهب ابو حنیفۃ الامام الاعظمؒ الی انہ محرم

اللعب بہ۔ سواء کان برھن او بغیر رہن۔ (الخازن) [جہاں تک آیت کے حکم کا تعلق ہے تو اس میں کل

اقسام مراد ہیں۔ چنانچہ ہر وہ چیز جس میں قمار (یعنی دو طرفہ شرط میں کسی کا غالب آنا اور دوسرے کا مغلوب ہونا) پایا جائیگا، المیسر میں شامل ہوگی۔ (یعنی مشروط الطرفین کام جوا ہوگا) حضرات محمد بن سیرین مجاہد و عطاء سے یہی روایت ہے۔ حتیٰ کہ لڑکوں کا باداموں، اخروٹوں وغیرہ سے اس طرح کھیلنا بھی۔ نزد نامی کھیل بھی حرام ہے، خواہ مشروط ہو، خواہ نہ ہو۔ اسکے حرام ہونے کی دلیل حضرت بریدہ والی حدیث ہے:

”جس نے نزد شیر کھیلنا سنے گویا کہ خنزیر کے خون سے ہاتھ رنگے۔ اور ابو موسیٰ صحابی نے کہا: فرمان رسول اللہ ﷺ ہے جس نے نزد کھیلنا سنے اللہ و رسول کی نافرمانی کی۔ حضرت علی المرتضیٰ: فرمایا رسول پاک نے، نزد اور شطرنج ہر دو کا حکم المیسر کا ہے۔ چنانچہ فقہ اسلامی کے عظیم الشان امام حضرت امام اعظم ابو حنیفہ امام الامۃ کا مذہب ہے کہ مذکورہ کھیل خواہ مشروط نہ بھی ہوں حکماً المیسر ہیں۔ (تفسیر مظہری ایضاً)

...کھیلنے والوں میں سے ہر ایک اپنا مال اپنے ساتھی کو دینے کو اور اپنے ساتھی کا مال خود لینے کو (شرط کیساتھ جائز سمجھتا ہے) حالانکہ ناجائز ہے) اور اگر صرف ایک جانب سے شرط لگائی جائے تو جائز ہے۔ (ردالمحتار، ج ۲)

حضرت محمد بن ابی پتی: (فقہ، مفسر، قاضی، صوفی) مسابقت در تیر اندازی یا در دو انیدن اسپاں، شتراں.... جائز است۔ و اگر برائے پیش روندہ چیزے مقرر کردہ، اگر یک جانب (یا از جانب غیر) باشد جائز است۔ و از جانبین حرام است۔ (مالا بدمنہ)

گھڑ دوڑ، اونٹوں، خچروں، گدھوں کی دوڑ جائز ہے۔ اور اگر آگے نکل جانے والے کیلئے کوئی چیز مقرر کی جائے تو ایک طرف والی تو جائز ہے، اور دوطرف والی ناجائز ہے۔ اگر مقابلہ جن لوگوں کے درمیان ہو، مال انکاح ہو تو بھی۔ (مالا بدمنہ) {جو شخص مال بطور انعام پیش کر رہا ہو، ہر ایک مقابلہ نہ ہو}، تو جائز ہے۔ جبکہ صرف انعام دینے کا معاملہ ہو، انعام پانے والے سے کچھ لینے کا معاملہ نہ ہو۔ ()

ہر چیز جس میں قمار (دو طرفہ شرط) کا لگاؤ ہو، جوا ہے۔ حتیٰ کہ بچوں کا شرط بد کے، منکے، کوڑیاں کھیلنا سب جوا ہے۔ (ابن کثیر)

الشیخ غلام رسول السعیدی: لاٹری، معمہ بازی، کھیلوں میں سٹھ، سب قمار ہیں اور میسر، جو گناہ کبیرہ اور حرام قطعی ہیں۔ انعامی بانڈز پر جو انعام ملتا ہے وہ جائز ہے۔ قمار نہیں، کیوں کہ اسمیں کسی فرد کی رقم ضائع نہیں ہوتی۔ (تبیان و شرح مسلم)

مفتی منیب الرحمان نے بھی پرائز بانڈز کے معاملہ کو جائز لکھا (اسپر ہم بعد میں کلام کریں گے۔ نبراس)
البتہ انہوں نے بانڈز کے نمبروں کی خرید و فروخت کو جواز قرار دیا ہے۔

القمار (The Gamble.)

جوا، خطر، رھن، قمار ایک معنی رکھتے ہیں۔

تعریف:

دو یا زیادہ فریق (یا شریک) parties سرمایہ لگائیں (lay out the stake) اس سرمایہ کی سرمایہ دار (stak holdr) کو واپسی نہ ہو۔ جس چیز کے لئے سرمایہ کاری (investment) کی گئی ہو وہ معین (nowminat) ہونہ ہو، معلوم (known) ہونہ ہو، اور یہ بھی کہ آیا وہ کسی سرمایہ کار کو وصول ہوگی کہ نہ ہوگی، یا ان کے علاوہ کسی کو وہ چیز یا کوئی اور چیز وصول ہوگی یا نہ، شرکاء کوئی ادنیٰ (valueless) چیز وصول کریں گے جو متعین ہے یا نہیں۔ یہ تمام امور رضامندی سے تسلیم ہونگے۔ ان مذکورہ شرائط (said restrict) اور طریقہ کار (proceess) کے تحت معاملہ (businees) سرانجام پانا (to take place) قمار یعنی جوا (Gamble) ہے۔

قرآن مجید کی آیت میں جس میسر کو 'اثم کبیر' کہا گیا، اسکے بارہ میں امام خازن نے لکھا:
ولما الاثم الکبیر فی المیسر فهو المال الحرام (اخذ) بالباطل۔ وما یمجرى بینہما من اثم والنخاصمة المعاداة وکل ذلک فیہ آثام کثیرة۔ [جوا میں اثم کبیر، ناجائز طریقہ پر لیا گیا مال حرام ہے۔ باقی رہے گالی گلوچ، لڑائی جھگڑے اور دشمنیاں، یہ سب اس کھیل میں اس اثم کبیر کے علاوہ حاصل ہونے والے گناہ ہیں۔

حضرت احمد سرہندی نے لکھا:

انما رخص (المیسر) اذا کان (الشرط) من جانب واحد و مالیس فیہ مقامرة... فالاسم فی المیسر تفویۃ الصلوۃ واضاعة المال والوقت۔ (الثغیرات، المائدہ) [بالکل؛ اجازت اس وقت ہوگی جب شرط ایک طرفہ ہو، اور یہ بھی کہ جب ہار جیت نہ ہو۔... المیسر میں جسے الاثم کہا گیا ہے، وہ ہے نماز کا ترک ہونا، مال اور وقت کا ضائع ہونا۔} اور غیر یقینی انعام کا لالچ بھی اسی میں سے ہونا چاہیے۔ {حضرت الشیخ سرہندی نے یہ بھی لکھا: وکل مخاطرة قمار وانما رخص اذا کان الخطر من جانب واحد۔ [ہر شرط جوا ہوگی مگر جب یک طرفہ ہو تو اجازت ہے۔]

خلاصۃ الکلام المرقوم والصراحتہ المریدہ۔

اس مضمون کے مطالعہ سے معلوم ہوا: اسپر اجماع ہے کہ ”جس کام میں دو طرفہ شرط کے سبب ہارنے والے کا مال جیتنے والے کو ملیگا وہ کام جو اہونے کی وجہ سے حرام ہوگا۔ اور اسپر بھی کہ: جس کام میں شرط من الطرفین نہ ہوگی، خواہ ایک طرف سے موجود ہو، وہ کام جو اہونے ہوگا۔ اور اس طرح ملنے والا مال حلال ہوگا۔ دوسرے لفظوں میں یوں کہا جائیگا:

دو فریق اس شرط پر کوئی کام کرتے ہیں کہ ان میں سے جو کوئی یہ کام کرنے میں مقررہ معیار پر پورا اتر اور دوسرا نہ تو کام یابی حاصل کرنے والا غالب قرار پائے گا اور نا کام رہنے والا مغلوب۔ تو مغلوب کی کوئی چیز غالب کو دی جائے گی۔ (اسے دو طرفہ شرط کہا جاتا ہے، اور اس کام کو قمار)۔ غالب کو ملنے والی مغلوب کی وہ چیز غالب کے لئے حرام شرعی ہوتی ہے۔ اور یہ قمار لفظ ”المیسر“ سے قرآن شریف میں مذکور ہے۔ جسے اردو میں جوا کہتے ہیں۔ یہ میسر یعنی قمار از روئے شرع اسلام ناجائز یعنی حرام ہے۔ اگر دو طرفہ شرط نہ پائی جائے تو حرام نہ ہوگا اور نہ ہی ملنے والی چیز۔ یہ مشروط کے حلال ہونے کی ایک صورت ہے۔

مشروط کے حلال ہونے کی ایک اور صورت: اگر غالب آنے والے کو ایک تیسرا شخص جو اس کام کے کرنے میں، یعنی کھیل اور مقابلہ میں شریک نہ ہو، اپنی طرف سے کوئی چیز دے تو یہ جائز ہے۔ وہ چیز انعام کہلاتی ہے۔

تیسری صورت: اگر کام کرنے میں (مقابلہ یا کھیل میں) تین فریق شامل ہوں، ان میں سے دو یا ایک تیسرے کو چیز دیں، مگر اس سے، اسکی ہار کی صورت میں کچھ لینا مشروط نہ رکھیں۔ یہ بھی جائز ہے۔ {یہ سب صورتیں حضرت قاضی شمس الدین رحمہ اللہ کی مالا بد میں بھی مرقوم ہیں۔ اور یہ کتاب دارالعلوم میں پڑھائی جاتی رہی ہے۔}

سوال: آیا یہ میں یہ چیز جسے جو اقرار دیا گیا ہے، پائی جاتی ہے؟

وہاں ہار جیت نہیں، کسی کا مال ضائع نہیں ہوتا، کسی کی کوئی چیز بیجا طور پر دوسرے کو نہیں دی جاتی، دو طرفہ شرط نہیں ہوتی، مال کے عوض ادنیٰ چیز نہیں دی جاتی، دھوکہ نہیں پایا جاتا، ابہام نہیں ہوتا۔

پرائز بانڈز۔ (خرید و فروخت اور انعام۔)

صورت اولی:

گورنمنٹ کاغذ کا ایک منقش ٹکڑا، چھپی ہوئی مقررہ ثمنیت (قیمت) پر بیچتی ہے۔ اسے کوئی بھی خرید سکتا ہے اور جب چاہے اسی خریدی ہوئی قیمت پر بیچ سکتا ہے۔ اس کاغذ کو پرائز بانڈ کہتے ہیں۔ اسپر درج نمبروں کو قرعہ اندازی میں نکالتے ہیں۔ نکلنے والے نمبروں والا انعامی بانڈ جس کے پاس ہوتا ہے، اسے اس مقررہ انعام کا مستحق قرار دیکر کرنی نوٹ، جنہیں ”روپیہ“ کہدیا گیا ہے، دیدئے جاتے ہیں۔ اس بانڈ کی وصول شدہ قیمت بھی واپس کردی جاتی ہے۔ یہ بیع وشرأ ہے نہ کہ قرض۔ بانڈز کے مذکورہ کاروبار میں مقامرہ نہ ہونے کی بنا پر اسے جائز قرار دیا گیا ہے۔ (مفتی منیب الرحمان صاحب اور غلام رسول سعیدی صاحب نے بھی یہی قول کیا ہے۔)

صورت ثانیہ:

گورنمنٹ پرائز بانڈز کو کرنسی نوٹس کے مترادف قرار دیتی ہے۔ پرائز بانڈز لوگوں کو دیکر جو نوٹ حاصل کرتی ہے ان نوٹوں کو کام میں لا کر کچھ منافع حاصل کرتی ہے۔ یہ حاصل شدہ منافع ان سارے لوگوں کا مشترکہ ہوتا ہے جنہوں نے یہ بانڈز لئے ہوتے ہیں۔ ان لوگوں میں سے کچھ کو منتخب کر کے کچھ مقررہ رقم بنام انعام انہیں دیتی ہے۔ سارے بانڈ ہولڈرز کی رقم میں سے چند لوگوں کو دینا کیوں کر جائز ہوگا کہ سارے اسکے طالب ہوتے ہیں؟ یہ منافع ساروں کا مشترکہ مال ہوتا ہے۔ سب کو بقدر حصہ ملنا چاہئے۔

{ آیا بانڈز کرنسی نوٹس کے مترادف ہیں؟ }

ان بانڈز کے نمبروں کا کاروبار جو ہے۔ اسے پرچی جو کہتے ہیں۔ علماء کرام کا اسے حرام قرار دینا بالکل

درست ہے۔

∴ $\phi_{\text{max}} = \frac{b}{a}$

سٹھ یہ ہے کہ کسی برائے فروخت چیز کی قیمت (شن) طے کر کے اس قیمت کا کچھ حصہ فی الحال ادا کر کے بقیہ مقررہ تاریخ پر ادائیگی کے وعدہ پر مؤخر کرنا اور اس چیز کو بائع کے پاس چھوڑ کے بیچ کو ادھورا

رکھنا کہ اگر مقررہ تاریخ کو طے شدہ قیمت کا بقیہ مشتری ادا کر دیگا تو بیع اسکی اور بیع تام ورنہ جو حصہ قیمت ادا ہو چکا وہ مع بیع بائع کا ہو جائیگا اور مشتری کو کچھ نہ ملیگا۔ یہ معاملہ دو طرفہ شرط (مقامرہ) کی وجہ سے جوا ہوا جو حرام ہے۔ کیونکہ ایک کا مال بلا سبب دوسرے کو ملا جو میسر ہے اور وہ حرام ہے۔

بیمہ Insurance۔

آیا بیمہ قمار ہے؟

کرنسی نوٹ (currency note) کاغذ ہے جس پر کچھ نقش ہوتا ہے۔ اور کوئی عدد بھی چھپا ہوتا ہے یہ کاغذ کا ٹکڑا (piece of paper) روپیہ کی بجائے بطور ثمن لیا دیا جاتا ہے۔ اس لئے اسے ثمن عرفی کہا جاتا ہے۔ علماً علیہم الرحمہ کی تصریح کے مطابق یہ ثمن خلقتی نہیں۔ (وہ جسے اللہ تعالیٰ نے بطور ثمن خلق فرمایا ہو ثمن خلقتی ہوتا ہے۔) ثمن خلقتی صرف سونا (ذہب، gold) اور چاندی (فضہ، silver) ہے۔ انہیں ہندی میں، سونا اور روپا کہتے ہیں۔ روپا (یعنی نقرہ) کی ایک ٹھیکری پر ایک صورت یعنی روپ منقش کر کے اسے ”روپیہ“ کا نام دیکر کرنسی کے طور پر کام میں لایا جاتا تھا۔ عرب میں چاندی کی کرنسی، درہم اور سونا کی دینار کے نام سے موسوم تھی۔ جب سونا کہنا ہوتا تو دینار اور چاندی کہنا ہوتا تو درہم کہہ دیتے تھے۔

علماً کرام نے صاف فرمادیا کہ نوٹ نہ چاندی نہ سونا، بلکہ کاغذ ہے۔ ان علما میں قبلہء عالم سید مہر علی شاہ حضرت مولینا احمد رضا، حکیم الامت احمد یار نعیمی، حضرت محمد ارشاد حسین اور حضرت مفتی منیب الرحمان رحمہم اللہ شامل ہیں۔

نوٹ صرف عرف عام میں بطور ثمن لیا جائیگا۔ اسپر ذہب و فضہ کے احکام من کل الوجوہ نافذ نہیں ہوتے اسکی تفصیل محمد نیر اس اصغر العباد کے، ربا، دین اور قرض پر لکھے مضمون ”نوٹ کے زمانہ میں ربا“ میں ملاحظہ کی جاسکتی ہے۔ جس میں مسائل ربو وغیرہ کو دلائل واضحہ اور فقہاء کی عبارات کے حوالہ سے تفصیل سے تحریر کیا گیا ہے۔

تنبیہ: حکیم الامت احمد یار نے ”نعیمی“ میں بیمہ کے ذکر میں لفظ روپیہ استعمال کیا، جو چاندی کا تھا اور اس پر حکم لگایا نہ کہ کرنسی نوٹ پر۔ اور قبل ازیں اسی نعیمی میں نوٹ کو کاغذ کہا اور اسکے چاندی ہونے کا انکار فرمایا نیز قبلہء عالم نے اپنے فتویٰ میں بھی یہی لکھا۔

ازروء مضمون ہذا معلوم ہوا کہ اس پر اجماع ہے کہ جس کام میں دو طرفہ شرط کے سبب شرط ہارنے والے

(یعنی مغلوب) کا مال شرط جیتنے والے (یعنی غالب) کو ملے گا، وہ کام جوا ہونے کے سبب حرام ہوگا۔ اور اس پر بھی اجماع ہے کہ جس کام میں شرط من الطرفین نہ ہوگی، خواہ ایک طرفہ شرط موجود ہو وہ کام جوا (قمار) نہ ہوگا۔

آیا بیمہ میں ایسی کوئی بات ہوتی ہے؟ یعنی دو طرفہ شرط، جو بنیاد ہے اس لین دین میں حرمت کی۔ اور ایسی وجہ سے ایسے کام کو ”المیسر“ فرمایا۔

--->>> نتیجہ یہ آیا کہ بیمہ قمار نہیں!<<---

قومی بچت کی سکیمیں۔

یہ ادارہ کیوں بنایا گیا:

لوگ فضول خرچی کی طرف مائل ہوتے ہیں۔ قلیل آمدنی کے باوجود ضائع کرنے کی طرف رجحان رکھتے ہیں۔ بچت کرنے کی بجائے بے جا رقم خرچ کرتے ہیں۔ انجام کار محتاجی کا شکار ہو جاتے ہیں۔ مستقبل کی تعمیر کی خاطر لوگ اپنی آمدن میں سے اگر کچھ نہ کچھ پس انداز کریں تو آگے چل کر یہی اندوختہ انکے کام آئے لوگ کسی قدر سرمایہ کے مالک ہوتے ہیں۔ مگر سرمایہ کاری نہیں جانتے۔ اگر اپنا سرمایہ روزی کمانے کیلئے کام میں لائیں تو اپنی پونجی گنوا بیٹھتے ہیں۔ اس طرح بجائے خوش حالی کے مزید بد حالی کا شکار ہو جاتے ہیں۔ لوگ عمر رسیدہ ہو چکے ہوتے ہیں، انکی اولاد کے اپنے مسائل اور اپنی ترجیحات ہوتی ہیں۔ اس طرح بڑھاپے میں اصل سرمایہ زندگی کے بقیہ ماہ و سال گزارنا ممکن نہیں ہوتا اور خود کوئی ذریعہ عروزرگاری، بسبب کہولت کے اپنا نہیں سکتے۔

قوم کے اس طرح کے مسائل کو دیکھ کر حکومت نے انکے مفاد عامہ کو پیش نظر رکھتے ہوئے ایک ایسا ادارہ تشکیل دیا جو لوگوں سے رقم لیکر اس طرح کام میں لائے کہ گورنمنٹ کو بھی ملکی معاملات نمٹانے کے لئے رقم میسر آئے اور صاحب المال کو بھی فائدہ پہنچایا جاسکے۔ اس ادارہ کو، ”ادارہ برائے قومی بچت“ (NSC) کہتے ہیں۔ اس میں لوگوں کی جمع شدہ رقم گورنمنٹ ان مددات میں لگاتی ہے جو پیداواری ہیں۔ مثلاً، پل سڑکات، جن سے ٹول ٹیکس حاصل ہوتا ہے۔ تفریح گاہیں، عمارات، پیٹرول درآمد کرنا وغیرہ۔ ملکی مالی امور اگر نوٹ چھاپ کر نمٹائے جائیں تو کئی طرح کی خرابیاں ظہور پذیر ہوتی ہیں۔ قرض لیکر گزارہ کرنا بھی بہت نقصان دہ ہوتا ہے۔ لہذا لوگوں کو بچت اور سرمایہ کاری؛ ایک محفوظ اور منافع بخش سرمایہ کاری کرنے پر آمادہ

کر کے انکے سرمایہ سے ہونے والی آمدن سے انہیں روزگار مہیا کرنے کا کام قابلِ تحسین سمجھا جانا چاہئے۔
جس طرح کہ گورنمنٹ ایمپلائز کی تنخواہ (salari) سے کچھ رقم منہا کر کے سرمایہ کاری کرنا اور ریٹائرمنٹ پر انہیں ایک بڑی رقم یکدم ادا کرنا عملِ مستحسن ہے۔

چونکہ یہ ادارہ باہمی مفاد کے نظریہ کے تحت کام کرتا ہے، لوگوں کی رقوم نہ تو قرض ہوتی ہیں اور نہ ہی جوا بنتی ہیں، لہذا نہ ہی الربوا (سود) اور نہ ہی المیسر۔ بلکہ سرمایہ کاری ہے۔ جیسا کہ روزنامہ ایکسپریس ملتان مؤرخہ ۱۷ مئی ۲۰۱۸ء، صفحہ ۹ پر، NSC کے zonal head جناب ساجد منصور حفیظ صاحب کے شائع ہونے والے article میں انہوں نے لکھا: نیشنل سیونگز کی تمام سیکمیں منافع بخش ہیں اور انہیں سرمایہ کاری بھی محفوظ ہے۔ اس سے پتہ چلا تو می بچت میں سرمایہ کاری، نہ قرض ہے اور نہ ہی جوا۔

اگر قرض کے معاملہ میں غور کریں تو:

حضرت سیدنا محمد رسول اللہ ﷺ۔

حضرت علی المرتضیٰ، ابن مسعود، ابن عمر، فضالہ بن عبید (صحابہ)

امام اعظم ابوحنیفہ، المغیرہ، عطاء بن یعقوب (تابعین)

مالک، ترمذی، نسائی۔ رضی اللہ عنہم اجمعین۔

امام ابوبکر الجصاص، الزجاج، محمد امین الشامی، بحر الرائق، عبدالحق الدہلوی، صاحب تنویر، احمد

بن محمد القدوری، قبلۃ العالم مہر علی شاہ، احمد رضا اسنی، امجد اعلیٰ اسنی رضی اللہ عنہم اجمعین، فتاویٰ ہند یہ اور دائرۃ

المعارف الاسلامیہ کے حوالہ جات ”نوٹ کے زمانہ میں ربوا“ (منہاس) میں درج ہو چکے کہ:

”مقرض (قرض دینے والا) کوئی سی بھی منفعت کے پانے کی شرط پر قرض دے تو وہ منفعت سود ہوگی

اور اگر مستقرض (قرض لینے والا) خود کوئی منفعت مہیا کرے تو نہ صرف یہ کہ یہ سود نہ ہوگی بلکہ شکر یہ اور تحفہ ہوگی۔

اسپر دلیل:

(۱) ..وقد قال ﷺ للوزان فی ثمن سراویل اشتراہا: ”زِنْ وَأَرْحُحْ! [شلو اور ادھار خریدی تھی، ادائیگی کے

وقت ثمن تول کر دینے والے سے فرمایا: تول اور جھکتا تول۔ (ترمذی، نسائی)

(۲) کسی نے ابن مسعود سے عرض کی: میں نے کسی سے ۵۰۰ درہم قرض لیے تھے۔ شرط یہ تھی کہ میرا

گھوڑا، وہ شخص استعمال کریگا۔ آپ نے جواب دیا: جس قدر وہ تیرا گھوڑا استعمال کریگا اتنا سود ہوگا۔ (بیہقی)

(۳) قال ابن عمر رضی اللہ عنہما: القرض الی اجل، لا بأس بہ۔ وان اعطی افضل من دراہمہ ”مالہ بشرط“

(۴) المغیرۃ قال قلت لابن عمر: انی اسلف جیرانی فیقضونی اجود من دراہمی؟ قال: لا بأس بہ مالہ بشرط

(۵) عطاء بن یعقوب، قال: استسلف منی ابن عمر الف دراہم فقضانی اجود من دراہمی وقال: ما کان فیہا من فصل فہو نائل منی الیک، اتقبلہ؟ قلت نعم۔ (بخاری)

(۶) ابن عمر نے فرمایا:۔۔۔ (مقروض گر) تیرے دیے سے کم ادا کرے، تو نے لیلیا تو تجھے ثواب ملیگا اور اگر اسنے اپنی خوشی سے بہتر (زیادہ) ادا کیے، تو یہ ایک شکر یہ ہے جو اسنے ادا کیا۔ (بہار شریعت، مؤطا مالک)

اسی طرح جو اکا مسئلہ میں بھی علماء اسلام کا حوالہ پیش کیا گیا۔ اس طرح کل عام و خاص مسلم کو اپنی معلومات کی اصلاح کا بہترین موقع میسر کیا گیا ہے ہر صلح کار کے لئے۔

امر یقین:

اصغر العباد رقم الحروف جو کچھ کہ تصنیف کرتا ہے پوری ذمہ داری کے ساتھ اصل کتب کے مطالعہ کے بعد لکھتا ہے۔ مختلف اداروں یعنی قومی بچت، انشورنس کمپنیاں، بینکس اور اقتصادیات کے معلم، پروفیسرز سے مکالمہ کے بعد حیطہ تحریر میں لاتا ہے۔ یہ مضمون چونکہ حلت و حرمت سے براہر است متعلق ہیں، اسلئے اس محدود وسائل و ذرائع کے حامل محمد نبراس کا، محکم علم اور مستحکم اعتقاد والے قابل صدا احترام اہل اسلام سے التماس ہے کہ اگر پیش کردہ شدہ اصول و قواعد اور دلائل کے علاوہ کوئی مواد ہو جو اسکے خلاف واضح اور مضبوط دلیل بنتا ہو تو اس محتاج الی اللہ والی الرسول کی مدد اور نصیحت کے ارادہ سے مہیا کریں۔ جہاں سوء فہم یا خطا ہوئی ہوگی یہ ملتمس ڈھیروں دعاؤں کے ساتھ یاد کریگا۔

محمد نبراس اصغر العباد، رحمہ اللہ و رسولہ فی العدۃ والمعاد۔

معرفت: خطیب مسجد جامع حضرت الشیخ الجامع۔ گھوٹوی روڈ، بلوک شاہ، بہاول پور کینٹ۔

مؤرخہ: جمعہ رات، ۱۲، ذوقعدہ، ۱۴۳۹ھ۔ ۲۶، جولائی، ۲۰۱۸ء